

śrīḥ
śrīmatē rāmānujāya namaḥ
śrīmatē niḡamāntamahādēśikāya namaḥ
śrīsītālakṣmaṇabharataśatrughnahanumatsamēta śrīrāmacandra
parabrahmaṇē namaḥ

śrīmadrāmāyaṇē vālmīkiyē ādikāvyaē uttarakāṇḍē

॥ pañcāśaḥ sargaḥ ॥

This document has been prepared by

Sunder Kidāmbi

with the blessings of

śrī raṅgarāmānuja mahādēśikan

His Holiness śrīmad āṇḍavan śrīraṅgam

śrīḥ
śrīmatē rāmānujāya namaḥ
śrīmatē nigamāntamahādēśikāya namaḥ
śrīsītālakṣmaṇabharataśatrughnahanumatsamēta śrīrāmacandra
parabrahmaṇē namaḥ

॥ pañcāśaḥ sargaḥ ॥

lakṣmaṇasumantrayōḥ saṁvādaḥ

drṣṭvā tu maithilīm sītā -
māśramē sampravēśitām |
santāpamagamad ghōraṁ
lakṣmaṇō dīnacētaṇaḥ ॥ 7.50.1 ॥

abravīca mahātējāḥ
sumantraṁ mantrasārathim |
sītāsantāpajaṁ duḥkhaṁ
paśya rāmasya sārathē ॥ 7.50.2 ॥

tatō duḥkhataṛaṁ kiṁ nu
rāghavasya bhaviṣyati |
patnīm śuddhasamācārāṁ
viṣṛjya janakātmajāṁ ॥ 7.50.3 ॥

vyaktaṁ daivādahaṁ manyē
rāghavasya vinābhavam |
vaidēhyā sārathē nityaṁ
daivaṁ hi duratikramam ॥ 7.50.4 ॥

yō hi dēvān sagandharvā -
 nasurān saha rākṣasaiḥ |
 nihanyād rāghavaḥ kruddhaḥ
 sa daivam paryupāsātē || 7.50.5 ||

purā rāmaḥ piturvākyād
 daṇḍakē vijanē vanē |
 uṣitvā nava varṣāṇi
 pañca caiva mahāvanē || 7.50.6 ||

tatō duḥkhataram bhūyaḥ
 sītāyā vipravāsanam |
 paurāṇām vacanam śrutvā
 nṛśaṃsam pratibhāti mē || 7.50.7 ||

kō nu dharmāśrayaḥ sūta
 karmaṇyasmin yaśōharē |
 maithilīm samanuprāptaḥ
 paurairhīnārthavādibhiḥ || 7.50.8 ||

ētā vācō bahuvīdhāḥ
 śrutvā lakṣmaṇabhāṣitāḥ |
 sumantraḥ śraddhayā prājñō
 vākyamētaḍvāca ha || 7.50.9 ||

na santāpastvayā kāryaḥ
 saumitrē maithilīm prati |
 drṣṭamētat purā vipraiḥ
 pitustē lakṣmaṇāgrataḥ || 7.50.10 ||

bhaviṣyati dṛḍhaṃ rāmō
 duḥkhaḥprāyō visaukhyabhāk |
 prāpsyatē ca mahābāhu -
 rviprayōgaṃ priyairvṛtam || 7.50.11 ||

tvāṃ caiva maithilīṃ caiva
 śatrughnabharatau tathā |
 sa tyajiṣyati dharmātmā
 kālēna mahatā mahān || 7.50.12 ||

idaṃ tvayi na vaktavyaṃ
 saumitrē bharatē'pi vā |
 rājñā vō vyāhṛtaṃ vākyaṃ
 durvāsā yaduvāca ha || 7.50.13 ||

mahājanasamīpē ca
 mama caiva nararṣabha |
 ṛṣiṇā vyāhṛtaṃ vākyaṃ
 vasiṣṭhasya ca sannidhau || 7.50.14 ||

ṛṣēstu vacanaṃ śrutvā
 māmāha puruṣarṣabhaḥ |
 sūta na kvacidēvaṃ tē
 vaktavyaṃ janasannidhau || 7.50.15 ||

tasyāhaṃ lōkapālasya
 vākyaṃ tatsusamāhitaḥ |
 naiva jātvanṛtaṃ kuryā -
 miti mē saumya darśanam || 7.50.16 ||

sarvathaiva na vaktavyam
 mayā saumya tavāgrataḥ |
 yadi tē śravaṇē śraddhā
 śrūyatām raghunandana || 7.50.17 ||

yadyapyaham narēndrēṇa
 rahasyam śrāvitaḥ purā |
 tathāpyudāhariṣyāmi
 daivam hi duratikramam || 7.50.18 ||

yēnēdamīdrśam prāptam
 duḥkham śōkasamanvitam |
 na tvayā bharatasyāgrē
 śatrughnasyāpi sannidhau || 7.50.19 ||

tacchrutvā bhāṣitam tasya
 gambhīrārthapadam mahat |
 tathyam brūhīti saumitriḥ
 sūtam tam vākyamabravīt || 7.50.20 ||

|| ityārṣē śrīmadrāmāyaṇē vālmikīyē ādikāvyē
 uttarakāṇḍē pañcāśaḥ sargaḥ ||